



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1484/11 – 2007 පෙබරවාරි 14 වැනි බදාදා – 2007.02.14

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

රේගු ආඥාපනත යටතේ වූ නිවේදනය

(ආදායම් සංරක්ෂණ ආඥාව - අංක 08/2006)

රේගු ආඥාපනතේ (235 වන අධිකාරය) 10 වැනි වගන්තිය යටතේ වූ පහත සඳහන් යෝජනාව 2007 පෙබරවාරි මස 08 වැනි දින පවත්වන ලද ප්‍රසිද්ධ සභාවාරයේදී පාර්ලිමේන්තුව විසින් සම්මත කර ගන්නා ලද බව මෙයින් නිවේදනය කරනු ලැබේ.

එස්. අබේසිංහ,
භාණ්ඩාගාරයේ නියෝජ්‍ය ලේකම්.

2007 පෙබරවාරි මස 13 වැනි දින,
මුදල් හා ක්‍රම සම්පාදන අමාත්‍යාංශය,
කොළඹ 01.

යෝජනාව

මෙම යෝජනාව ගැසට් පත්‍රයෙහි නිවේදනය කරනු ලබන දිනයෙහි සිට, (235 වන අධිකාරය වන) රේගු ආඥාපනතේ 10 වැනි වගන්තිය යටතේ,

- (අ) (235 වන අධිකාරය වන) රේගු ආඥාපනතේ විධිවිධාන යටතේ මෙහි වූ උපලේඛනයෙහි 3 වැනි තීරුවෙහි නිශ්චිතව දක්වා ඇති භාණ්ඩ සඳහා එකී උපලේඛනයෙහි 5 වැනි තීරුවෙහි අනුරූප සටහන්වල දක්වා ඇති සාමාන්‍ය ගාස්තු ප්‍රමාණයන් අනුව, හෝ (235 වන අධිකාරය වන) රේගු ආඥාපනතේ ‘අ’ උපලේඛනයෙහි විධිවිධාන යටතේ වරණීය ගාස්තු ප්‍රමාණයන් අය කළ යුතු වන හා ගෙවිය යුතු වන අවස්ථාවක නම් එකී උපලේඛනයෙහි 4 වැනි තීරුවෙහි අනුරූප සටහන්වල දක්වා ඇති වරණීය ගාස්තු ප්‍රමාණයන් අනුව, ආනයන තීරු ගාස්තු අය කළ යුතු බව හා ගෙවිය යුතු බවට ද,
- (ආ) (235 වන අධිකාරය වන) රේගු ආඥාපනතේ ‘අ’ උපලේඛනයෙහි විධිවිධාන යටතේ දෙවන ඇමුණුමෙහි පවත්නා නිදහස් කරන භාණ්ඩ ලැයිස්තුවට මෙහි පළමු ඇමුණුමෙහි සඳහන් නිදහස් කරන භාණ්ඩ ලැයිස්තුව ඇතුළත් කර එහි දැක්වෙන භාණ්ඩයන් ආනයන තීරු ගාස්තුවලින් නිදහස් කළ යුතු බවට ද,

මෙම පාර්ලිමේන්තුව තීරණය කරයි.